


Ċelanizi eżiljati fiż-Żejtun

Kan. Joe Abela




Eżiljati fis-sena 1222

Fis-sena 1222, wara li rvellaw kontra l-Imperatur **Federiku II**, numru ta' nies mill-belt ta' **Celano** fir-Reġjun ta' Abruzzo fl-Italja Orjentali, ġew eżiljati fi Sqallija u Malta, numru minnhom fiż-Żejtun. Reċentament nibtet, minħabba dan l-avveniment storiku, ħbiberija bejn Celano u ż-Żejtun, l-istess bħal ma ġara bejn Lanciano u l-Qala Għawdex, u bejn Ovindoli u Ħal Tarxien. Dawn l-hekk imsejġha "**Gemellaġġi**" bejn rħula u bliet Maltin u bliet barranin, f'dan il-kas bliet Taljani, huwa ta' mportanza kbira biex inkabbru bejnietna, mhux biss ħbiberiji ġodda, iżda wkoll kultura u taġħrif storiku li jiswa ta' ġid għaž-żewġ naħat.

L-Imperatur Federiku II

Biex nifmhu sewwa għaliex dawn l-abitanti Taljani mill-Belt ta' Celano ġew imkeċċija minn arthom mill-Imperatur, rridu naraw sewwa min kien dan Federiku lili trattahom b'tant ħruxija, u naraw huma x'għamlu kontra tiegħu. Irridu nżommu f'moħħna li ħwejjeġ bħal dawn kienu jsiru fl-imġhoddi mbiegħed. Per eżempju ma ninsewx li fis-sena 1551, il-populazzjoni kollha ta' Għawdex kienet ġiet meħuda lsira fl-Afrika ta' Fuq mill-pirati Misilmin.

Federiku II (1194-1250), Imperatur tal-Qaddis Imperu Ruman, Sultan ta'



Ghaqda tal-Armar 25 ta' Novembru - Żejtun

HEWA GĦANDI
L-FEĦMA U L-GĦAQAŁ
HEWA GĦANDI
D-DEHEN U L-QAWRA

Sqallija u l-Ġermanja, twieled fi **Sqallija** nhar is- 26 ta' Diċembru, 1194, iben l-Imperatur Neriku VI, u meta dan miet, Federiku kien għad kellu biss erba' snin. Il-Ġermaniżi kienu magħrufa bħala **Hohenstaufen**. Iċ-ċekjen Federiku ġie proklammat **Sultan ta' Sqallija**, u mal-mewt t'ommu f'it wara, waqa' taħt l-influenza tal-Papa Innocens III. Fis-sena 1211, Federiku ġie proklammat mill-prinċipijiet Ġermaniżi **Imperatur tal-Ġermanja**, u fl-1220 il-Papa Onarju nkurunah Imperatur Hohenstaufen. **Sas-sena 1226 kwazi l-Italja kollha waqgħet taħt il-kontroll tiegħu**. Il-Papa Girgor IX insista ma Federiku biex dan imexxi kruċjata kontra t-Torok. Federiku hekk għamel, iżda ma damx ma ġie skomunikat mill-Papa meta hu reġa' lura minħabba il-mixja tal-marda qerrieda tal-pesta. Fis-sena 1231, Federiku II ħareġ '**Liber Augustalis**', sett ta' liġijiet ġodda għal Sqallija. Miet f'Diċembru tas-sena 1250. Aktar kien Siċiljan milli Ġermaniż, imrobbi fi Sqallija taħt l-influenza tan-Normanni, il-Bizantini u l-Musulmani. **Il-Politika tiegħu kienet awtorita' assoluta**. Kien poeta u patrun tal-arti u x-xjenza. Fuq kollox kien għaġġeb lid-dinja b'għemilu. Hu midfun fil-Katidral ta' Palermo f'qabar tal-Porfirju merfugħ minn erbgħa ljuni.



Il-“Cronaca’ ta’ Riccardo di San Germano
 Fis sena 1222 assedja il-belt ta’ Celano, fejn Tumas ta’ Celano ħadha kontra tiegħu. Saħansitra, l-Imperatur wkoll ħaraq din il-belt, meta d-ditanti tagħha ma riedux joqgħodu tahtu. Għall ewwel hu qafel f’kamp ta’ konċentrament viċin Monte Serra, lin-nies ta’ Celano, iżda wara eżiljhom fi Sqallija u f’Malta, fejn damu sas-sena 1227, u allura matul il-





hames snin li damu hawnhekk, setgħu faċilment tħalltu mal-antena tagħna, u għandi għax naħseb, li wkoll intrabtu magħhom permezz ta' żwiġijiet. Dan l-episodju hu rrakontat minn Riccardo di San Germano fil-*"Cronaca"* li titkellem dwar il-ġrajjet li għaddew minnhom il-Qorti

ta' Federiku u s-Saltna ta' Sqallija. Dwar x'għara f'Celano dan l-awtru jgħidilna li l-irġiel naqabdu mill-Imperatur wara li ġew ingannati minn Enrico di Morra. *"jussu Imperiali Caelanenses revocat ubique dispersos, ut ad propio redeant, e redentes capit, e Siciliam mittit, quos apud Maltam dirigit imperator"*

Iż-Żejtun fis-sena 1222

Fis-seklu 13, iż-Żejtun kien bil-bosta iżgħar minn dak li hu llum. Veru li n-Normanni taht Ruġġier I, u mbagħad taht Ruġġier II, kienu ħatfu il-Gzejjer Maltin taht idejhom, iżda dawn il-gzejjer qatt ma sru Normanni fil-veru sens tal-kelma. Fi żmien id-dinastija Germaniża tal- Hohenstaufen, **il-gzejjer tagħna kienu jinkrew lin-nobbli barranin**, wieħed wara l-ieħor, hekk kien qiegħed jiġri fis-seklu 13. Dawn innobbli, li fil-biċċa l-kbira tagħhom kienu minn Ġenova, ġiebu magħhom traduzzjonijiet Latini, iżda kien Federiku II li għamel il-pass radikali meta mill-ġdid għaqqad il-Gzejjer Maltin mal-artijiet tal-Kuruna fl-1222, u sentejn wara keċċa lill-Misilmin għal kollox minn Malta. Fil-fatt Federiku kompli daħħal riformi li għamlu mill-ġdid lil Malta Nisranija, għalkemm naqraw li sa nofs is-seklu XIII, jiġifieri sal-mewt ta' Federiku, **kwazi terz ta' Malta kienet għadha Musulmana.**

Is-sabiha hi, li hu wisq probabbli, li kien in-Nofsinhar ta' Malta fejn il-maġġoranza ta' dawn il-Musulmani kienu jabitaw. Allura jiena nifhem li fis-sena 1222 fiż-Żejtun, barra xi nsara, **il-biċċa l-kbira taż-Żwieten kienu għadhom Musulmani.** Fis-sena 1246, taht Federiku II, f'Malta, l-għadd ta' Musulmani kien akbar mill-Insara! Iż-Żejtun kien jikkonsisti fi ftit irhula zgħar ħafna: Bisqallin, Ħal Bisbu, il-Gwiedi, Ħal Ġwann, Raħal Tmin, Raħal Ħarrat, u xi ftit oħrajn. Diġa nistgħu nindunaw li, tneħhi Ħal Ġwann, bl-origini Għarbija ta' dawn l-ismijiet kollha. B'kollox fiż-Żejtun kollu ma kienux jgħixu

Festa Santa Katarina V.M. - Ġunju 2014



aktar minn elf ruħ. Dawn kienu jaqilgħu l-ghixien tagħhom l-aktar mix-xogħol fir-raba', u kienu dejjem jistennew li jiġi xi qamħ minn Sqallija. Mhux l-ewwel darba li meta dan ma ġiex, xi Żwieten kienu litteralment imutu bil-ġuħ. F'kundizzjonijiet ta' daqshekk miżerja dawn iċ-Ċelanizi sabu ruħhom meta ġew eżiljati fiż-Żejtun, u għandi għax naħseb fi rħula oħra Maltin. Fil-fatt Luret Cutajar jgħid li xi wħud minn dawn iċ-Ċelanizi kienu ndifnu f'Hal Millieri, li ġejja mill-kelma "Mille rei", elf ħati. Mhux kulħadd jaqbel ma dan.

Iċ-Ċelanizi fiż-Żejtun.

Nibda biex ngħid li minħabba l-fatt li xi wħud minn dawn in-nies intbagħtu f'Malta bħala kastig, ma għandnix nemmnu lil dawk il-kittieba li jiġġeneralizzaw u jgħidu li



gżiritna kienet dak iż-żmien xi ħabs riservat għall-Kriminali. Naturalment matul il-ħames snin li iċ-Ċelanizi damu fiż-Żejtun huma sabu xogħol fl-attivitajiet varji marbuta ma' kolonja penali, iżda żgur li **baqqgħu ħielsa fil-ħajja li kienu jgħixu.** Anzi nafu li probabilmment kienu huma li daħlu f'Malta ċerti drawwiet li kienu għadhom jeżistu fil-gzejjer Maltin sa ftit snin ilu. Hekk per eżempju, intqal li kienu **n-nisa ta' Celano li daħlu fiż-Żejtun id-drawwa li n-nisa jilbsu l-Għonna!** Jingħad li l-għonna kienet tipproteġi lin-nisa tagħna kontra l-irġiel li jittantawhom! Xi ngħidu mbagħad għall-mod antik li bih jinħema l-ħobż Malti? Dwar dan ukoll intqal li hemm xebħ bejn Celano u Malta. L-istess ukoll dwar kif jiġi msajjar il-fenek, li nistgħu nsejħulu l-platt (menu) nazzjonali Malti.

Kunjomijiet Taljani fiż-Żejtun

U xi ngħidu għall-kunjomijiet li għandna fiż-Żejtun? Jien issa kbirt fl-eta u ma baqagħli la saħħa u lanqas ħin nagħmel aktar riċerki, iżda nittama li xi studenti żgħażaġħ tal-lum jagħmlu dak li ma għamiltx jien, jiġifieri riċerki **fl-arkivji tan-Nutara l-aktar qodma,** u jersqu kemm jistgħu lejn is-seklu 13. Jien, hawn nirreferi għal lista ta' kunjomijiet Żwieten tas-sena 1419 miġbura mill-Prof. G. Wettinger. F'din il-lista naraw numru ta' kunjomijiet ta' oriġini Taljana, bħal Blanco, Baldakin, De Augusta, De La Barba, De Bonu, Pachi u Vella. **Dawn il-kunjomijiet, u probabbli oħrajn qabilhom, meta u kif daħlu fiż-Żejtun?** Tgħid kien hemm xejn irġiel Ċelanizi li żżewġu nisa Żwieten? F'ħames snin shaħ min jaf kemm il-żgħażuġħ Ċelaniz ħa grazzja ma tfajla Żejtunija?

